

## हेस्टर फार्मा का जापानी और अमेरिकी कंपनी से करार

बंबई, २१ जून (जनसत्ता)। अमदाबाद की हेस्टर फार्मास्युटिकल्स लिमिटेड ने जापान की घेन कापॉरेशन और अमेरिका की माइन बायोलॉजिकल लैबोरेटरीज से भारत में पाल्ट्री वैक्सीन के उत्पादन के लिए संयंत्र लगाने का समझौता किया है। इस पर ५ करोड़ रुपये लागत आएगी। कंपनी का संयंत्र अमदाबाद में स्थापित किया जाएगा।

कंपनी शीघ्र ही पाल्ट्री, कैनाइन, फेलाइन, बोवाइन और ओवाइन रोगों की चिकित्सा के लिए इम्यूनोकोब किट्स बाजार में बिब्रनी के लिए उतारने वाली है। इस किट्स को इजरयल की बायोगल गैलेड ने तैयार की है।

हेस्टर फार्मास्युटिकल्स उक्त जापानी और अमेरिकी कंपनी के उत्पादों को भारतीय बाजारों में बेचती है। कंपनी को राजीव डी गांधी और संजीव डी गांधी ने प्रमोट किया है।

कंपनी के प्रबंध निदेशक राजीव डी. गांधी के मुताबिक प्रस्तावित प्रोजेक्ट में उक्त जापानी और अमेरिकी कंपनी का वित्तीय और तकनीकी सहयोग है। प्रस्तावित प्रोजेक्ट की स्थापित क्षमता ३९.५ लाख डोजेस होगी।

कंपनी के प्रोजेक्ट का निर्माण कार्य शुरू है। यहां पर व्यापारिक स्तर पर उत्पादन मार्च १९९५ में शुरू होने की संभावना है।